



माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण के प्रभाव का अध्ययन

कु. प्राची¹, डॉ. मनु सिंह²✉

¹ पी-एच.डी. शोध (छात्रा)

² सहायक प्राध्यापिका (M.A. M.Ed. Ph.D.)



DOI

10.29121/shodhkosh.v5.i5.2024.3794

Funding: This research received no specific grant from any funding agency in the public, commercial, or not-for-profit sectors.

Copyright: © 2024 The Author(s). This work is licensed under a [Creative Commons Attribution 4.0 International License](#).

With the license CC-BY, authors retain the copyright, allowing anyone to download, reuse, re-print, modify, distribute, and/or copy their contribution. The work must be properly attributed to its author.



ABSTRACT

प्रस्तुत अध्ययन माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण के प्रभाव का अध्ययन है। इस अध्ययन में उच्च, मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि का तुलनात्मक अध्ययन किया गया है। प्रस्तुत अध्ययन में वर्णनात्मक अनुसंधान के अन्तर्गत सर्वेक्षण विधि का प्रयोग किया गया है। जनसंख्या के रूप में मथुरा जनपद के शहरी क्षेत्र में स्थित माध्यमिक विद्यालयों में अध्ययनरत छात्र-छात्राओं को जनसंख्या माना गया है। माध्यमिक विद्यालयों का चयन उद्देश्यपरक विधि से किया गया है तत्पश्चात् उसमें अध्ययनरत 100 छात्र एवं 100 छात्राओं अर्थात् कुल 200 विद्यार्थियों का चयन स्तरीकृत यादृच्छिक विधि से किया गया है। उपकरण के रूप में के०एस० मिश्र द्वारा निर्मित पारिवारिक वातावरण अनुसूची एवं विद्यार्थियों के कक्षा 10 की परीक्षा में प्राप्त प्राप्तांक को शैक्षिक उपलब्धि के रूप में रखा गया है। आंकड़ों के विश्लेषण के लिए प्रसरण विधि (एनोवा) एवं टी-अनुपात सांख्यिकी विधि का प्रयोग किया है। प्रस्तुत अध्ययन के निष्कर्ष में पाया गया कि माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण पर प्रभाव है अर्थात् उच्च मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि एक-दूसरे से भिन्न है।

मुख्य बिन्दु – 1. पारिवारिक वातावरण 2. शैक्षिक उपलब्धि 3. शोध प्रविधि 4. सार्थकता, 5. निष्कर्ष

1. पारिवारिक वातावरण

परिवार एक पवित्र एवं उपयोगी संस्था है जिसमें मानव की सर्वांगीण उन्नति का आधार सहयोग, सहायता और पारस्परिकता का भाव रहता है। यह भाव वह शक्ति है जिसके आधार पर मनुष्य आदि-जंगली स्थिति से उन्नति करता आज की सभ्य स्थिति में पहुँचा है। सहयोग की भावना ही मनुष्य जाति की उन्नति का मूल कारण रही है। एकता, सामाजिकता मैत्री आदि की सहयोगमूलक शक्ति ने आज मानव सभ्यता को उच्च स्तर पर पहुँचा दिया है। अभिभावकों के व्यक्तिगत आचरण के साथ परिवार का वातावरण भी बच्चों और सदस्यों के निर्माण में महत्वपूर्ण भूमिका प्रस्तुत करता है। जिन घरों में दिन-रात लड़ाई-झगड़ा तथा आपा-धापी होती रहती है, उस परिवार के बच्चों और अन्य सदस्य परस्पर सहयोग का मूल्य नहीं समझ सकते। उनमें स्वार्थ और कलह की प्रमुखता हो जायेगी।

परिवार के माध्यम से मनुष्य आत्म-कल्याण की ओर भी अग्रसर हो। उसमें सामाजिकता, नागरिकता और सबसे बड़ी बात विश्व मानवता का कल्याणकारी भाव जागे। यह अपने जैसे अन्य मनुष्यों के लिए त्याग, सहानुभूति सौहार्द एवं आत्मीयता का अभ्यस्त हो सके। मनुष्य की संकीर्णता दूर होकर उसकी आत्मा का व्यापक विकास हो, यही आत्म-कल्याण का राजमार्ग है, मनुष्य

दूसरे का दुःख दर्द समझकर उसके साथ सहानुभूति रख सके, उसकी सेवा-सुश्रूषा तथा सहायता करने को तत्पर रहे, यही आत्म-उन्नति के लक्षण हैं।

मनुष्य का सर्वांगीण विकास पारिवारिक जीवन से ही सम्भव है। परिवार व्यक्ति का एक ऐसा आश्रय स्थल है जहाँ वह अपनी समस्त मनोभावनाओं एवं इच्छाओं को व्यक्त करने के लिए पूर्णतः स्वतन्त्र होता है। परिवार के बिना सभ्य समाज की कल्पना नहीं की जा सकती है। परिवार के प्रत्येक सदस्य एक-दूसरे के प्रति अपने कर्तव्य का निर्वाह करते हुए सहयोगपूर्वक रहते हैं। पारिवारिक सदस्य रक्त सम्बन्धी होने के साथ ही भावनात्मक रूप से भी एक-दूसरे से आबद्ध होते हैं।

पूर्व अध्ययनों से ज्ञात होता है कि शैक्षिक उपलब्धि पर पारिवारिक वातावरण का सकारात्मक प्रभाव पड़ता है जैसा कि माध्यमिक विद्यालयों के छात्रों की कृषि विज्ञान में प्रदर्शन पर माता-पिता की शैक्षिक योग्यता, आर्थिक स्थिति, व्यवसाय और घर की अवस्थिति के साथ सम्बन्धित और महत्वपूर्ण प्रभाव पाया गया (इगुनशोला, 2014) छात्रों की अंग्रेजी भाषा में उपलब्धि पर माता-पिता की आर्थिक स्थिति का सकारात्मक प्रभाव पाया गया (ओग विमुडिया एम०आई० और आयशा, एम०वी० 2013)। माता-पिता जो अनपढ़ हैं ये अपने बच्चों की शैक्षिक गतिविधियों का पालन करने में असमर्थ हैं (सिंह, अमरवीर एवं सिंह जयपाल 2014)। उच्च माध्यमिक स्तर के छात्रों के घर के वातावरण और शैक्षिक उपलब्धि में सकारात्मक सम्बन्ध पाया गया (कक्कड़, निधि 2018)। उच्च माध्यमिक स्तर के छात्रों के घर के वातावरण और शैक्षिक उपलब्धि के मध्य सार्थक सहसम्बन्ध पाया गया (ओमन, निम्मी मारिया 2015)। 11वीं कक्षा के छात्रों की शैक्षिक उपलब्धि और घर के परिवेश में महत्वपूर्ण सम्बन्ध पाया गया (देशवाल, वाई०एस०, रेखारानी एवं अहलावत सविता 2014)। छात्रों के घर के परिवेश की विभिन्न श्रेणियों और उनकी गणित में उपलब्धि में महत्वपूर्ण सम्बन्ध पाया गया (सिंह, परमिन्दर 2016)। छात्रों के स्कूल से घर आने पर माता-पिता द्वारा उनके शैक्षिक कार्यों की देख-रेख न करने पर उनकी शैक्षिक उपलब्धि प्रभावित होती है (ओवेता, एंथोनी ओ० 2014)। छात्रों के अकादमिक प्रदर्शन पर परिवार के आकार और प्रकार का महत्वपूर्ण प्रभाव पाया गया

2. शैक्षिक उपलब्धि

जब छात्रों को निश्चित समय में निश्चित पाठ्यक्रम के लिए प्रशिक्षित कर लिया जाता है तो छात्रों को सिखाए हुए ज्ञान का मापन किया जाता है और मापन में प्राप्त अंक ही छात्र की शैक्षिक उपलब्धि कहलाते हैं जो छात्रों की सफलता-असफलता को प्रदर्शित करती है।

• अध्ययन का उद्देश्य

प्रस्तुत अध्ययन में निम्नलिखित उद्देश्यों का अध्ययन किया गया है—

1. माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण के प्रभाव का अध्ययन करना।
2. उच्च, मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि का तुलनात्मक अध्ययन करना।

• परिकल्पनाएँ

प्रस्तुत अध्ययन में निम्नलिखित परिकल्पनाओं का परीक्षण किया गया है—

1. माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण का कोई सार्थक प्रभाव नहीं पड़ता है।
- 2 उच्च, मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि में कोई सार्थक अन्तर नहीं है।

3. शोध प्रविधि

प्रस्तुत अध्ययन में वर्णनात्मक अनुसंधान के अन्तर्गत सर्वेक्षण विधि का प्रयोग किया गया है। जनसंख्या के रूप में मथुरा जनपद के शहरी क्षेत्र में स्थित माध्यमिक विद्यालयों में अध्ययनरत छात्र-छात्राओं को जनसंख्या माना गया है। माध्यमिक विद्यालयों का चयन उद्देश्यपरक विधि से किया गया है तत्पश्चात् उसमें अध्ययनरत 100 छात्र एवं 100 छात्राओं अर्थात् कुल 200 विद्यार्थियों का चयन स्तरीकृत यादृच्छिक विधि से किया गया है। उपकरण के रूप में के०एस० मिश्र द्वारा निर्मित पारिवारिक वातावरण अनुसूची एवं विद्यार्थियों के कक्षा 10 की परीक्षा में प्राप्त प्राप्तांक को शैक्षिक उपलब्धि के रूप में रखा गया है। आँकड़ों के विश्लेषण के लिए प्रसरण विधि (एनोवा) एवं टी-अनुपात सांख्यिकी विधि का प्रयोग किया है।

4. सार्थकता

1. माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण के प्रभाव का अध्ययन करना।

H1 माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण पर सार्थक प्रभाव पड़ता है।

Ho माध्यमिक स्तर के विद्यार्थियों के शैक्षिक उपलब्धि पर संवेगात्मक बुद्धि पर कोई सार्थक प्रभाव नहीं पड़ता है।

सारणी सं० 1

माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण में अन्तर को दर्शाते हुए एफ अनुपात

स्रोत		SS	MS	F	सारणी मान
समूहों के मध्य	2	33832.92	16916.46	9.76*	F.05(2,198)=3.04
समूहों के अन्दर	198	343138.20	1733.02		
	200	376971.12	18649.48		

*05 सार्थकता स्तर पर सार्थक

सारणी संख्या 1 के अवलोकन से स्पष्ट है कि एफ-अनुपात का मान 9.76 है। जो 05 सार्थकता स्तर पर $df = 197$ पर सारणी मान 3.04 से अधिक है। अतः शून्य परिकल्पना निरस्त की जाती है। इस सार्थक एफ अनुपात के आधार पर कहा जा सकता है कि माध्यमिक स्तर के उच्च, मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि में भिन्नता है।

सारणी सं० - 1

माध्यमिक स्तर के उच्च, मध्यम एवं निम्न पारिवारिक वातावरण का शैक्षिक उपलब्धि के मध्यमानों के अन्तर का

क्र०सं०	चर	न्यादर्श (N)	मध्यमान (M)	σD	D	t-मान	सार्थकता स्तर
1	उच्च	48	404.54	7.96	31.55	3.96	सार्थक
	मध्यम	101	372.99				
2	उच्च	48	404.54	9.13	63.64	6.97	सार्थक
	निम्न	51	340.90				
3	मध्यम	101	372.99	7.80	32.09	4.11	सार्थक
	निम्न	51	340.90				

सारणी संख्या 1 के अवलोकन से स्पष्ट है कि माध्यमिक स्तर के उच्च, मध्यम एवं निम्न पारिवारिक वातावरण वाले विद्यार्थियों की शैक्षिक उपलब्धि के मध्यमानों के मध्य टी-मान क्रमशः 3.96, 6.97 एवं 4.11 है। सार्थक युग्म तुलना से यह स्पष्ट है कि उच्च पारिवारिक वातावरण वाले विद्यार्थियों की शैक्षिक उपलब्धि मध्यम एवं निम्न पारिवारिक वातावरण वाले विद्यार्थियों की अपेक्षा उच्च है जबकि मध्यम पारिवारिक वातावरण वाले विद्यार्थियों की शैक्षिक उपलब्धि निम्न पारिवारिक वातावरण वाले विद्यार्थियों की अपेक्षा उच्च है। सारणी से स्पष्ट है कि उच्च, मध्यम एवं निम्न पारिवारिक वातावरण वाले विद्यार्थियों की शैक्षिक उपलब्धि में भिन्नता है।

परिणामतः कहा जा सकता है कि उच्च मध्यम एवं निम्न पारिवारिक वातावरण वाले विद्यार्थियों की शैक्षिक उपलब्धि में सार्थक अन्तर है।

5. निष्कर्ष

प्रस्तुत अध्ययन के निष्कर्ष में पाया गया कि माध्यमिक स्तर के विद्यार्थियों के शैक्षिक उपलब्धि पर पारिवारिक वातावरण पर प्रभाव है अर्थात् उच्च, मध्यम एवं निम्न पारिवारिक वातावरण वाले विद्यार्थियों के शैक्षिक उपलब्धि एक-दूसरे से भिन्न है।

अतः निष्कर्ष के आधार पर कहा जा सकता है कि माता-पिता द्वारा अपने बच्चों के साथ स्वच्छंदता एवं स्वतंत्रता की भावना रखनी चाहिए तथा किशोरावस्था के बालक-बालिकाओं के आत्म प्रकटीकरण पर रोक नहीं लगाना चाहिए साथ ही साथ उनके बातों को सुनना चाहिए तथा उनके बातों को गौर करना चाहिए जिससे वे बेझिझक अपने बातों को माता-पिता के साथ कह सकें जिससे उनका व्यक्तित्व विकास एवं संवेगात्मक बुद्धि प्रभावित न हो सकें। माता-पिता को बच्चों के साथ उन सर्जनात्मक गतिविधियों को अधिकाधिक प्रोत्साहन प्रदान करना जिनसे विद्यार्थियों के आन्तरिक व्यक्तित्व का विकास सम्भव हो सके तथा उनमें सामाजिक संवेदनशीलता और मानवीय वेतना से सम्बन्धित शीलगुण में परिवर्तनकामी अभिलक्षण विकसित हो सकें।

संदर्भ सूची

आरई ईला 1(2015) इन्प्लुएन्स ऑफ फैमिली साइस एण्ड फैमिली टाइप ऑफ ऐकेडमी परफार्मेंस ऑफ स्टूडेंट्स इन गवर्मेन्ट इन कालाबार म्युनिस्पिलिटी, क्रास रिवर स्टेट, नाइजीरिया, इन्टरनेशनल जर्नल ऑफ ह्युमनिट्स सोशल साइसेस एण्ड एजुकेशन, वॉल्यूम-2, इश्यू-11, www.arcjournals.org
 एगुनसोना ए.ओई 1(2014) इन्प्लुएन्स होम इन्वियर्मेंट ऑफ ऐकेडमिक एचिवमेंट परफार्मेंस ऑफ सेकेण्डरी स्कूल स्टूडेंट्स इन एग्रीकल्चर साइस इन अदमवा स्टेट नाइजीरिया, आई.ओ.एस.आर. जर्नल ऑफ रिसर्च एण्ड मेथेड इन एजुकेशन, वॉल्यूम-14, इश्यू-4 वर्जन-II, पृ० 146-53, www.iosrjournals.org

- एनगुर बेगुम I(2017) पैरेन्ट्स विथ साइकोसिस इम्पैक्ट ऑफ पैरेन्टिंग एण्ड पैरेन्ट चाइल्ड रिलेशनशिप जर्नल ऑफ चाइल्ड एण्ड एडोल्सेन्ट बिहेवियर वाल्यूम 15. इश्यू 11. पृ० 11-4
- गुप्ता, एस० पी० I(2009). आधुनिक मापन एवं मूल्यांकन इलाहाबाद शारदा पुस्तक भवन।
- गुप्ता, एस० पी० I(2010). उच्चतर शिक्षा मनोविज्ञान, इलाहाबाद शारदा पुस्तक भवन।
- ओगविमुडिया, एम० आई० एण्ड आयशा, एम०बी० I(2013). इन्प्लुएन्स ऑफ होम एनवायरमेंट ऑफ द एकेडेमिक परफार्मेंस ऑफ प्राइमरी फाइव पीपुल्स इन इंग्लिश लैंग्वेज इन ओरियेन्टल लोकेल गवर्नमेंट एरिया ऑफ इडो स्टेट, डिपार्टमेंट ऑफ अर्ली चाइल्ड एण्ड स्पेशल एजुकेशन, यूनिवर्सिटी ऑफ यूवो अकवा इवोम स्टेट, मेरिट रिसर्च जर्नल ऑफ एजुकेशन एण्ड रिव्यू, वाल्यूम-1 I(5) पृ० 120-125
- इगुनशोला, ए०ओ०ई० I(2014). इन्प्लुएन्स ऑफ होम इन्वायरमेंट ऑन एकेडेमिक परफार्मेंस ऑफ सेकेण्डरी स्कूल स्टूडेंट्स इन एग्रीकल्चरल साइंस इन आदामवा स्टेट नाइजीरिया, आई०ओ० एम०आर० जर्नल ऑफ रिसर्च एण्ड मेथड इन एजुकेशन I(आईओएमआर जेआरएमई), I4(4), पृ० 146-53
- एथोनी, आ० आवेटा I(2014). होम इन्वायरमेंटल फैक्टर्स इफेक्टिंग स्टूडेंट्स, एकेडेमिक परफार्मेंस इन एबिया स्टेट, नाइजीरिया, रूरल इन्वायरमेंट, एजुकेशन पर्सनालिटी जेलगावा, I7-8-02-2014, पृ० 1141-179
- देशवाल, वाई०एस०रू रेखारानी एवं अहलावत, सविता I(2014). इम्पैक्ट ऑफ होम इन्वायरमेंट ऑन एकेडेमिक एचिवमेंट ऑफ एडोल्सेन्ट स्टूडेंट्स इन रिलेशन टू देयर लोकल्टी एण्ड टाइप ऑफ स्कूल, इण्डियन इन्टरनेशनल जर्नल ऑफ एजुकेशन एण्ड रिसर्च, I1(3), पृ० 142-49
- सिंह, अमरवीर एण्ड सिंह. जयपाल I(2014). द इन्प्लुएन्स ऑफ सोशियो-इकोनॉमिक स्टेट्स ऑफ पैरेन्ट्स एण्ड होम इन्वायरमेंट ऑफ द स्टडी हैबिट्स एण्ड एकेडेमिक एचिवमेंट ऑफ स्टूडेंट्स, एजुकेशन रिसर्च, I5(9), पृ० 1348-352
- ओनेस्टो, लौमो एण्ड कैशलीमा, जे०पी० I(2015) इन्प्लुएन्स ऑफ होम इन्वायरमेंट ऑन स्टूडेंट्स एकेडेमिक परफार्मेंस इन सेलेक्टेड सेकेण्डरी स्कूल्स इन अएसा म्यूनिसिपलटी, जर्नल ऑफ नोबेल एप्लाइड साइंसेस, I15, पृ० 11049-1054
- ओमन, निम्मी मारिया I(2015) होम एन्वायरमेंट एण्ड एकेडेमिक एचिवमेंट ऑफ स्टूडेंट्स एट हायर सेकेण्डरी लेवल, इण्टरनेशनल जर्नल ऑफ करेन्ट रिसर्च, I7(07), पृ० 118745-18747
- इला, आर०ई०. ओडोक. ए०ओ० एवं इला, जी०ई० I(2015), इन्प्लुएन्स ऑफ फैमिली साइड एण्ड फैमिली टाइप ऑन एकेडेमिक परफार्मेंस ऑफ स्टूडेंट्स इन गवर्नमेंट इन कैलावर म्यूनिसिपलटी, क्रास रीवर स्टेट, नाइजीरिया, इण्टरनेशनल जर्नल ऑफ ह्यूमनटीज, सोशल साइंस एण्ड एजुकेशन, I2(4), पृ० 1108-114